

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಶಂಕರಾಚಾರ್ಯ ವಿರಚಿತಂ

|| ಶ್ರೀವಿಷ್ಣುಪಾದಾದಿಕೇಶಾಂತವರ್ಣನಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವಿಷ್ಣುಪಾದಾದಿಕೇಶಾಂತವರ್ಣನಸ್ತೋತ್ರಂ ॥

ಲಕ್ಷ್ಮೀಭರ್ತುರ್ಭುಜಾಗ್ರೇ ಕೃತವಸತಿ ಸಿತಂ
ಯಸ್ಯ ರೂಪಂ ವಿಶಾಲಂ
ನೀಲಾದ್ರೇಸ್ತುಂಗಶೃಂಗಸ್ಥಿತಮಿವ ರಜನೀ-
ನಾಥಬಿಂಬಂ ವಿಭಾತಿ |
ಪಾಯಾನ್ಮುಃ ಪಾಂಚಜನ್ಯಃ ಸ ಸಕುಲದಿತಿಜ-
ತ್ರಾಸನ್ಯೈಃ ಪೂರಯನ್ಸೈಃ
ನಿಧ್ವಾನೈರ್ನೀರದೌಘಧ್ವನಿಪರಿಭವದೈ-
ರಂಬರಂ ಕಂಬುರಾಜಃ || ೧ ||

ಆಹುರ್ಯಸ್ಯ ಸ್ವರೂಪಂ ಕ್ಷಣಮುಖಮಖಿಲಂ
ಸೂರಯಃ ಕಾಲಮೇತಂ
ಧ್ವಾಂತಸ್ಯೈಕಾಂತಮಂತಂ ಯದಪಿ ಚ ಪರಮಂ
ಸರ್ವಧಾಮ್ನಾಂ ಚ ಧಾಮ |
ಚಕ್ರಂ ತಚ್ಚಕ್ರಪಾಣೇರ್ದಿತಿಜತನುಗಲ-
ದ್ರಕ್ತಧಾರಾಕ್ತಧಾರಂ
ಶಶ್ವನ್ನೋ ವಿಶ್ವವಂದ್ಯಂ ವಿತರತು ವಿಪುಲಂ
ಶರ್ಮ ಘರ್ಮಾಂಶು ಶೋಭಂ || ೨ ||

ಅವ್ಯಾನ್ನಿರ್ಘಾತಘೋರೋ ಹರಿಭುಜಪವನಾ-
ಮರ್ಶನಾಧ್ಮಾತಮೂರ್ತೇಃ
ಅಸ್ಮಾನ್ವಿಸ್ಮೀರನೇತ್ರತ್ರಿದಶನುತಿವಚಃ
ಸಾಧುಕಾರೈಃ ಸುತಾರಃ |
ಸರ್ವಂ ಸಂಹರ್ತುಮಿಚ್ಛೋರರಿಕುಲಭುವನಂ
ಸ್ಫಾರವಿಸ್ಫಾರನಾದಃ

ಸಮ್ಯಕ್ಲಾಂಠಸಿಂಧೌ ಶರಸಲಿಲಘಟಾ-

ವಾಮುಂಚಃ ಕಾಮುಂಕಸ್ಯ || ೩ ||

ಜೀಮೂತಶ್ಯಾಮಭಾಸಾ ಮುಹುರಪಿ ಭಗವ-

ದ್ಬಾಹುನಾ ಮೋಹಯಂತೀ

ಯುದ್ಧೇಷೂದ್ಧೂಯಮಾನಾ ರುಟಿತಿ ತಡಿಡಿವಾ-

ಲಕ್ಷ್ಯತೇ ಯಸ್ಯ ಮೂರ್ತಿಃ |

ಸೋಽಸಿಸ್ತ್ರಾಸಾಕುಲಾಕ್ಷತ್ರಿದಶರಿಪುವಪು-

ಶ್ರೋಣಿತಾಸ್ವಾದದೃಪ್ತೋ

ನಿತ್ಯಾನಂದಾಯ ಭೂಯಾನ್ಮಧುಮಥನಮನೋ-

ನಂದಕೋ ನಂದಕೋ ನಃ || ೪ ||

ಕಮ್ರಾಕಾರಾ ಮುರಾರೇಃ ಕರಕಮಲತಲೇ-

ನಾನುರಾಗಾದ್ಗೃಹೀತಾ

ಸಮ್ಯಗ್ವೃತ್ತಾ ಸ್ಥಿತಾಗ್ರೇ ಸಪದಿ ನ ಸಹತೇ

ದರ್ಶನಂ ಯಾ ಪರೇಷಾಂ |

ರಾಜಂತೀ ದೈತ್ಯಜೀವಾಸವಮದಮುದಿತಾ

ಲೋಹಿತಾಲೇಪನಾದ್ರ್ವಾ

ಕಾಮಂ ದೀಪ್ತಾಂಶುಕಾಂತಾ ಪ್ರದಿಶತು ದಯಿತೇ-

ವಾಸ್ಯ ಕೌಮೋದಕೀ ನಃ || ೫ ||

ಯೋ ವಿಶ್ವಪ್ರಾಣಭೂತಸ್ತನುರಪಿ ಚ ಹರೇ-

ರ್ಯಾನಕೇತುಸ್ವರೂಪೋ

ಯಂ ಸಂಚಿಂತ್ಯೈವ ಸದ್ಯಃ ಸ್ವಯಮುರಗವಧೂ-

ವರ್ಗಗರ್ಭಾಃ ಪತಂತಿ |

ಚಂಚಚ್ಚಂಡೋರುತುಂಡತ್ರುಟಿತಫಣಿವಸಾ-

ರಕ್ತಪಂಕಾಂಕಿತಾಸ್ಯಂ

ವಂದೇ ಛಂದೋಮಯಂ ತಂ ಖಿಗಪತಿಮಮಲ-

ಸ್ವರ್ಣವರ್ಣಂ ಸುಪರ್ಣಂ || ೬ ||

ವಿಷ್ಣೋವಿಶ್ವೇಶ್ವರಸ್ಯ ಪ್ರವರಶಯನಕೃ-

ತ್ಸರ್ವಲೋಕೈಕಧರ್ತಾ

ಸೋಽನಂತಃ ಸರ್ವಭೂತಃ ಪೃಥುವಿಮಲಯಶಾಃ

ಸರ್ವವೇದೈಶ್ಚ ವೇದ್ಯಃ |

ಪಾತಾ ವಿಶ್ವಸ್ಯ ಶಶ್ವತ್ಸಕಲಸುರರಿಪು-

ಧ್ವಂಸನಃ ಪಾಪಹಂತಾ

ಸರ್ವಜ್ಞಃ ಸರ್ವಸಾಕ್ಷೀ ಸಕಲವಿಷಭಯಾ-

ತ್ಪಾತು ಭೋಗೀಶ್ವರೋ ನಃ || ೭ ||

ವಾಗ್ಭೂಗೌರ್ಯಾದಿಭೇದೈವಿದುರಿಹ ಮುನಯೋ

ಯಾಂ ಯದೀಯೈಶ್ಚ ಪುಂಸಾಂ

ಕಾರುಣ್ಯಾದ್ರೋಃ ಕಟಾಕ್ಷೈಃ ಸಕೃದಪಿ ಪತಿತ್ಯೈಃ

ಸಂಪದಃ ಸ್ಯುಃ ಸಮಗ್ರಾಃ |

ಕುಂದೇಂದುಸ್ವಚ್ಛಮಂದಸ್ಮಿತಮಧುರಮುಖಾ-

ಂಭೋರುಹಾಂ ಸುಂದರಾಂಗೀಂ

ವಂದೇ ವಂದ್ಯಾಮಶೇಷೈರಪಿ ಮುರಭಿದುರೋ-

ಮಂದಿರಾಮಿಂದಿರಾಂ ತಾಂ || ೮ ||

ಯಾ ಸೂತೇ ಸತ್ತ್ವಜಾಲಂ ಸಕಲಮಪಿ ಸದಾ

ಸನ್ನಿಧಾನೇನ ಪುಂಸೋ

ಧತ್ತೇ ಯಾ ಸತ್ತ್ವಯೋಗಾಚ್ಚರಮಚರಮಿದಂ

ಭೂತಯೇ ಭೂತಜಾಲಂ |

ಧಾತ್ರೀಂ ಸ್ಥಾತ್ರೀಂ ಜನಿತ್ರೀಂ ಪ್ರಕೃತಿಮವಿಕೃತಿಂ

ವಿಶ್ವಶಕ್ತಿಂ ವಿಧಾತ್ರೀಂ

ವಿಷ್ಣೋವಿಶ್ವಾತ್ಮನಸ್ತಾಂ ವಿಪುಲಗುಣಮಯೀಂ

ಪ್ರಾಣನಾಥಾಂ ಪ್ರಣಾಮಿ || ೯ ||

ಯೇಭ್ಯೋಽಸೂಯದ್ಭಿರುಚ್ಚೈಃ ಸಪದಿ ಪದಮುರು
 ತ್ಯಜ್ಯತೇ ದೈತ್ಯವಗೈಃ
 ಯೇಭ್ಯೋ ಧರ್ತುಂ ಚ ಮೂರ್ಧ್ನಾ ಸ್ಪೃಹಯತಿ ಸತತಂ
 ಸರ್ವಗೀರ್ವಾಣವರ್ಗಃ |

ನಿತ್ಯಂ ನಿಮೂಲಯೇಯುರ್ನಿಚಿತತರಮಮೀ
 ಭಕ್ತಿನಿಘ್ನಾತ್ಮನಾಂ ನಃ
 ಪದ್ಮಾಕ್ಷಸ್ಯಾಂಘ್ರಿಪದ್ಮದ್ವಯತಲನಿಲಯಾಃ
 ಪಾಂಸವಃ ಪಾಪಪಂಕಂ || ೧೦ ||

ರೇಖಾಃ ಲೇಖಾಭಿವಂದ್ಯಾಶ್ಚ ರಣತಲಗತಾ-
 ಶ್ಚಕ್ರಮತ್ಸ್ಯಾದಿರೂಪಾಃ
 ಸ್ನಿಗ್ಧಾಃ ಸೂಕ್ಷ್ಮಾಃ ಸುಜಾತಾ ಮೃದುಲಲಿತತರ-
 ಕ್ಷಾಮಸೂತ್ರಾಯಮಾಣಾಃ |
 ದದ್ಯುನೋ ಮಂಗಲಾನಿ ಭ್ರಮರಭರಜುಷಾ
 ಕೋಮಲೇನಾಭಿಜಾಯಾಃ
 ಕಮ್ರೇಣಾಮ್ರೇಡ್ಯಮಾನಾ ಕಿಸಲಯಮೃದುನಾ
 ಪಾಣಿನಾ ಚಕ್ರಪಾಣೀಃ || ೧೧ ||

ಯಸ್ಮಾದಾಕ್ರಾಮತೋ ದ್ಯಾಂ ಗರುಡಮಣಿಶಿಲಾ-
 ಕೇತುದಂಡಾಯಮಾನಾ-
 ದಾಶ್ಚೋತಂತೀ ಬಭಾಸೇ ಸುರಸರಿದಮಲಾ
 ವೈಜಯಂತೀವ ಕಾಂತಾ |
 ಭೂಮಿಷೋ ಯಸ್ತಥಾನೋ ಭುವನಗೃಹಬೃಹ-
 ತ್ಸಂಭಶೋಭಾಂ ದಧಾನಃ |
 ಪಾತಾಮೇತೌ ಪಯೋಜೋದರಲಲಿತತಲೌ
 ಪಂಕಜಾಕ್ಷಸ್ಯ ಪಾದೌ || ೧೨ ||

ಆಕ್ರಾಮದ್ಭ್ಯಾಂ ತ್ರಿಲೋಕೇಮಸುರಸುರಪತೀ
 ತತ್ಕೃಣಾದೇವ ನೀತೌ
 ಯಾಭ್ಯಾಂ ವೈರೋಚನೀಂದ್ರೌ ಯುಗಪದಪಿ ವಿಪ-
 ತ್ಸಂಪದೋರೇಕಧಾಮ |
 ತಾಭ್ಯಾಂ ತಾಮ್ರೋದರಾಭ್ಯಾಂ ಮುಹುರಹಮಜಿತ-
 ಸ್ಯಾಂಚಿತಾಭ್ಯಾಮುಭಾಭ್ಯಾಂ
 ಪ್ರಾಜ್ಞೈಶ್ಚರ್ವಯಪ್ರದಾಭ್ಯಾಂ ಪ್ರಣತಿಮುಪಗತಃ
 ಪಾದಪಂಕೇರುಹಾಭ್ಯಾಂ || ೧೩ ||

ಯಭ್ಯೋ ವರ್ಣಶ್ಚ ತುರ್ಥಶ್ಚ ರಮತ ಉದಭೂ-
 ದಾದಿಸರ್ಗೇ ಪ್ರಜಾನಾಂ
 ಸಾಹಸ್ರೀ ಚಾಪಿ ಸಂಖ್ಯಾ ಪ್ರಕಟಮಭಿಹಿತಾ
 ಸರ್ವವೇದೇಷು ಯೇಷಾಂ |
 ವ್ಯಾಪ್ತಾ ವಿಶ್ವಂಭರಾ ಯೈರತಿವಿತತತನೋ-
 ವಿಶ್ವಮೂರ್ತೇರ್ವಿರಾಜೋ
 ವಿಷ್ಣೋಸ್ತೇಭ್ಯೋ ಮಹದ್ಭ್ಯಃ ಸತತಮಪಿ ನಮೋ-
 ಸ್ತಂಘ್ರಿಪಂಕೇರುಹೇಭ್ಯಃ || ೧೪ ||

ವಿಷ್ಣೋಃ ಪಾದದ್ವಯಾಗ್ರೇ ವಿಮಲನಖಮಣಿ-
 ಭ್ರಾಜಿತಾ ರಾಜತೇ ಯಾ
 ರಾಜೀವಸ್ಯೇವ ರಮ್ಯಾ ಹಿಮಜಲಕಣಿಕಾ-
 ಲಂಕೃತಾಗ್ರಾ ದಲಾಲೀ |
 ಅಸ್ಮಾಕಂ ವಿಸ್ಮಯಾರ್ಹಾಣ್ಯಖಿಲಮುನಿಜನ-
 ಪ್ರಾರ್ಥನೀಯಾನಿ ಸೇಯಂ
 ದದ್ಯಾದಾದ್ಯಾನವದ್ಯಾ ತತಿರತಿರುಚಿರಾ
 ಮಂಗಲಾನ್ಯಂಗುಲೀನಾಂ || ೧೫ ||

ಯಸ್ಯಾಂ ದೃಷ್ಟ್ವಾಮಲಾಯಾಂ ಪ್ರತಿಕೃತಿಮಮರಾಃ

ಸ್ವಾಂ ಭವಂತ್ಯಾನಮಂತಃ

ಸೇಂದ್ರಾಃ ಸಾಂದ್ರೀಕೃತೇಷ್ಯಾಸ್ತು ಪರಸುರಕುಲಾ-

ಶಂಕಯಾಃತಂಕವಂತಃ |

ಸಾ ಸದ್ಯಃ ಸಾತಿರೇಕಾಂ ಸಕಲಸುಖಕರೀಂ

ಸಂಪದಂ ಸಾಧಯೇನ್ನಃ

ಚಂಚಚ್ಚಾವೃಂಶುಚಕ್ರಾ ಚರಣನಲಿನಯೋ-

ಶ್ಚಕ್ರಪಾಣೇರ್ನ ಖಾಲೀ || ೧೬ ||

ಪಾದಾಂಭೋಜನ್ಮಸೇವಾಸಮವನತಸುರ-

ವ್ರಾತಭಾಸ್ವತ್ಕಿರೀಟ-

ಪ್ರತ್ಯುಪ್ಪೋಚ್ಚಾವಚಾಶ್ಮಪ್ರವರಕರಗಣೈ-

ಶ್ಚಿತ್ತಿತಂ ಯದ್ವಿಭಾತಿ |

ನಮ್ರಾಂಗಾಣಾಂ ಹರೇರ್ನೋ ಹರಿದುಪಲಮಹಾ-

ಕೂರ್ಮಸೌಂದರ್ಯಹಾರಿ-

ಚ್ಚಾಯಂ ಶ್ರೇಯಃಪ್ರದಾಯಿ ಪ್ರಪದಯುಗಮಿದಂ

ಪ್ರಾಪಯೇತ್ಪಾಪಮಂತಂ || ೧೭ ||

ಶ್ರೀಮತ್ಯೈ ಚಾರುವೃತ್ತೇ ಕರಪರಿಮಲನಾ-

ನಂದಹೃಷ್ಣೇ ರಮಾಯಾಃ

ಸೌಂದರ್ಯಾಢ್ಯೇಂದ್ರನೀಲೋಪಲರಚಿತಮಹಾ-

ದಂಡಯೋಃ ಕಾಂತಿಚೋರೇ |

ಸೂರೀಂದ್ರೈಃ ಸ್ತೂಯಮಾನೇ ಸುರಕುಲಸುಖದೇ

ಸೂದಿತಾರಾತಿಸಂಘೇ

ಜಂಘೇ ನಾರಾಯಣೀಯೇ ಮುಹುರಪಿ ಜಯತಾ-

ಮಸ್ಮದಂಹೋ ಹರಂತೈ || ೧೮ ||

ಸಮ್ಯಕ್ ಸಾಹ್ಯಂ ವಿಧಾತುಂ ಸಮಮುಪಿ ಸತತಂ
 ಜಂಘಯೋಃ ಖಿನ್ನಯೋರ್ಯೇ
 ಭಾರೀಭೂತೋರುದಂಡದ್ವಯಭರಣಕೃತೋ-
 ತ್ತಂಭಭಾವಂ ಭಜೇತೇ |
 ಚಿತ್ತಾದರ್ಶಂ ನಿಧಾತುಂ ಮಹಿತಮಿವ ಸತಾಂ
 ತೇ ಸಮುದ್ರಾಯಮಾನೇ
 ವೃತ್ತಾಕಾರೇ ವಿಧತ್ತಾಂ ಹೃದಿ ಮುದಮಜಿತ-
 ಸ್ಯಾನಿಶಂ ಜಾನುನೀ ನಃ || ೧೯ ||

ದೇವೋ ಭೀತಿಂ ವಿಧಾತುಃ ಸಪದಿ ವಿದಧತೌ
 ಕೈಟಭಾಖ್ಯಂ ಮಧುಂ ಯಾ-
 ವಾರೋಪ್ಯಾರೂಢಗರ್ವಾವಧಿಜಲಧಿ ಯಯೋ-
 ರೇವ ದೈತ್ಯೌ ಜಘಾನ |
 ವೃತ್ತಾವನ್ಯೋನ್ಯತುಲ್ಯೌ ಚತುರಮುಪಚಯಂ
 ಬಿಭ್ರತಾವಭ್ರನೀಲಾ-
 ವೂರೂ ಚಾರೂ ಹರೇಸ್ತೌ ಮುದಮತಿಶಯಿನೀಂ
 ಮಾನಸೇ ನೋ ವಿಧತ್ತಾಂ || ೨೦ ||

ಪೀತೇನ ದ್ಯೋತತೇ ಯಚ್ಚತುರಪರಿಹಿತೇ-
 ನಾಂಬರೇಣಾತ್ಯುದಾರಂ
 ಜಾತಾಲಂಕಾರಯೋಗಂ ಜಲಮಿವ ಜಲಧೇ-
 ವಾಡವಾಗ್ನಿಪ್ರಭಾಭಿಃ |
 ಏತತ್ಪಾತಿತ್ಯದಾನ್ನೋ ಜಘನಮತಿಘನಾ-
 ದೇನಸೋ ಮಾನನೀಯಂ
 ಸಾತತ್ಯೇನ್ಮೈವ ಚೇತೋವಿಷಯಮವತರ-
 ತ್ಪಾತು ಪೀತಾಂಬರಸ್ಯ || ೨೧ ||

ಯಸ್ಯಾ ದಾಂನಾ ತ್ರಿಧಾವೋ ಜಘನಕಲಿತಯಾ
 ಭ್ರಾಜತೇಽಂಗಂ ಯಥಾಬ್ಧೇಃ
 ಮಧ್ಯಸ್ಥೋ ಮಂದರಾದ್ರಿಭರ್ತುಜಗಪತಿಮಹಾ-
 ಭೋಗಸಂನದ್ಧಮಧ್ಯಃ
 ಕಾಂಚೀ ಸಾ ಕಾಂಚನಾಭಾ ಮಣಿವರಕಿರಣೈ-
 ರುಲ್ಲಸದ್ಭಿಃ ಪ್ರದೀಪ್ತಾ
 ಕಲ್ಯಾಂ ಕಲ್ಯಾಣದಾತ್ರಿಂ ಮಮ ಮತಿಮನಿಶಂ
 ಕಮ್ಪರೂಪಾ ಕರೋತು || ೨೨ ||

ಉನ್ನಮ್ರಂ ಕಮ್ರಮುಚ್ಚೈರುಪಚಿತಮುದಭೂ-
 ದ್ಯತ್ರ ಪತ್ರೈವಿಚಿತ್ರೈಃ
 ಪೂರ್ವಂ ಗೀರ್ವಾಣಪೂಜ್ಯಂ ಕಮಲಜಮಧುಪ-
 ಸ್ಯಾಸ್ವದಂ ತತ್ಪಯೋಜಂ |
 ತಸ್ಮಿನ್ನೀಲಾಶ್ಮನೀಲೈಸ್ತರಲರುಚಿಜಲೈಃ
 ಪೂರಿತೇ ಕೇಲಿಬುದ್ಧಾಶ್ಚ
 ನಾಲೀಕಾಕ್ಷಸ್ಯ ನಾಭೀಸರಸಿ ವಸತು ನ-
 ಶ್ಚಿತ್ತಹಂಸಶ್ಚಿರಾಯ || ೨೩ ||

ಪಾತಾಲಂ ಯಸ್ಯ ನಾಲಂ ವಲಯಮಪಿ ದಿಶಾಂ
 ಪತ್ರಪಂಕ್ತಿಂ ನಗೇಂದ್ರಾನ್
 ವಿದ್ವಾಂಸಃ ಕೇಸರಾಲೀವಿದುರಿಹ ವಿಪುಲಾಂ
 ಕರ್ಣಿಕಾಂ ಸ್ವರ್ಣಶೈಲಂ |
 ಭೂಯಾದ್ಗಾಯತ್ಸ್ವಯಂಭೂಮಧುಕರಭವನಂ
 ಭೂಮಯಂ ಕಾಮದಂ ನೋ
 ನಾಲೀಕಂ ನಾಭಿಪದ್ಮಾಕರಭವಮುರು ತ-
 ನ್ನಾಗಶಬ್ದಸ್ಯ ಶೌರೇಃ || ೨೪ ||

ಕಾಂತ್ಯಂಭಃಪೂರಪೂರ್ಣೇ ಲಸದಸಿತವಲೀ-

ಭಂಗಭಾಸ್ವತ್ತರಂಗೇ

ಗಂಭೀರಾಕಾರನಾಭೀಚತುರತರಮಹಾ-

ವರ್ತಶೋಭಿನ್ಯುದಾರೇ |

ಕ್ರೀಡತ್ವಾನದ್ಧಹೇಮೋದರನಲಿನಮಹಾ-

ವಾಡವಾಗ್ನಿಪ್ರಭಾಥ್ಯೇ

ಕಾಮಂ ದಾವೋದರಿಯೋದರಸಲಿಲನಿಧೌ

ಚಿತ್ತಮತ್ಸ್ಯಶ್ಚಿರಂ ನಃ || ೨೫ ||

ನಾಭೀನಾಲೀಕಮೂಲಾದಧಿಕಪರಿಮಲೋ-

ನೋಹಿತಾನಾಮಲೀನಾಂ

ಮಾಲಾ ನೀಲೇವ ಯಾಂತೀ ಸ್ಫುರತಿ ರುಚಿಮತೀ

ವಕ್ತ್ರಪದ್ಮೋನ್ಮುಖೀ ಯಾ |

ರಮ್ಯಾ ಸಾ ರೋಮರಾಜಿರ್ಮಹಿತರುಚಿಮತೀ ಮಧ್ಯಭಾಗಸ್ಯ ವಿಷ್ಣೋಃ

ಚಿತ್ತಸ್ಥಾ ಮಾ ವಿರಂಸೀಚ್ಚಿರತರಮುಚಿತಾಂ

ಸಾಧಯಂತೀ ಶ್ಚಿಯಂ ನಃ || ೨೬ ||

ಆದೌ ಕಲ್ಪಸ್ಯ ಯಸ್ಮಾತ್ಪ್ರಭವತಿ ನಿಯತಂ

ವಿಶ್ವಮೇತದ್ವಿಕಲ್ಪೈಃ

ಕಲ್ಪಾಂತೇ ಯಸ್ಯ ಚಾಂತಃ ಪ್ರವಿಶತಿ ಸಕಲಂ

ಸ್ಥಾವರಂ ಜಂಗಮಂ ಚ |

ಅತ್ಯಂತಾಚಿಂತ್ಯಮೂರ್ತೇಶ್ಚಿರತರಮಜಿತ-

ಸ್ಯಾಂತರಿಕ್ಷಸ್ವರೂಪೇ

ತಸ್ಮಿನ್ನಸ್ಮಾಕಮಂತಃಕರಣಮತಿಮುದಾ

ಕ್ರೀಡತಾತ್ಯೋಡಭಾಗೇ || ೨೭ ||

ಸಂಸ್ತೀರ್ಣಂ ಕೌಸ್ತುಭಾಂಶುಪ್ರಸರಕಿಸಲಯೈ-

ಮುರ್ಧಗ್ಧಮುಕ್ತಾಫಲಾಢ್ಯಂ

ಶ್ರೀವತ್ಸೋಲ್ಲಾಸಿ ಫುಲ್ಲಪ್ರತಿವನವನಮಾ-
ಲಾಂಶುರಾಜದ್ಭಜಾಂತಂ |

ವಕ್ಷಃ ಶ್ರೀವ್ಯಕ್ಷಕಾಂತಂ ಮಧುಕರನಿಕರ-
ಶ್ಯಾಮಲಂ ಶಾಂಗಪಾಣೇಃ
ಸಂಸಾರಾಧ್ವಶ್ರಮಾಂತೈರುಪವನಮಿವ ಯ-
ತ್ಸೇವಿತಂ ತತ್ಪ್ರಪದ್ಯೇ || ೨೮ ||

ಕಾಂತಂ ವಕ್ಷೋ ನಿತಾಂತಂ ವಿದಧದಿವ ಗಲಂ
ಕಾಲಿಮಾ ಕಾಲಶತ್ರೋಃ
ಇಂದೋರ್ಬಿಂಬಂ ಯಥಾಂಕೋ ಮಧುಪ ಇವ ತರೋ-
ಮಂಜರೀಂ ರಾಜತೇ ಯಃ |

ಶ್ರೀಮಾನ್ನಿತ್ಯಂ ವಿಧೇಯಾದವಿರಲಮಿಲಿತಃ
ಕೌಸ್ತುಭಶ್ರೀಪ್ರತಾನ್ಯೈಃ
ಶ್ರೀವತ್ಸಃ ಶ್ರೀಪತೇಃ ಸ ಶ್ರಿಯ ಇವ ದಯಿತೋ
ವತ್ಸ ಉಚ್ಚೈಃ ಶ್ರಿಯಂ ನಃ || ೨೯ ||

ಸಂಭೂಯಾಂಭೋಧಿಮಧ್ಯಾತ್ನಪದಿ ಸಹಜಯಾ
ಯಃ ಶ್ರಿಯಾ ಸಂನಿಧತ್ತೇ
ನೀಲೇ ನಾರಾಯಣೋರಃಸ್ಥಲಗಗನತಲೇ
ಹಾರತಾರೋಪಸೇವ್ಯೇ |

ಆಶಾಃ ಸರ್ವಾಃ ಪ್ರಕಾಶಾ ವಿದಧದಪಿದಧ-
ಚ್ಚಾತ್ಮಭಾಸಾನ್ಯತೇಜಾಂ-
ಸ್ಯಾಶ್ಚರ್ಯಸ್ಯಾಕರೋ ನೋ ದ್ಯುಮಣಿರಿವ ಮಣಿಃ
ಕೌಸ್ತುಭಃ ಸೋಽಸ್ತು ಭೂತ್ಯೈಃ || ೩೦ ||

ಯಾ ವಾಯಾವಾನುಕೂಲ್ಯಾತ್ಸರತಿ ಮಣಿರುಚಾ
ಭಾಸಮಾನಾ ಸಮಾನಾ
ಸಾಕಂ ಸಾಕಂಪಮಂಸೇ ವಸತಿ ವಿದಧತೀ

ವಾಸುಭದ್ರಂ ಸುಭದ್ರಂ |
 ಸಾರಂ ಸಾರಂಗಸಂಘೈರ್ಮುಖಿರಿತಕುಸುಮಾ
 ಮೇಚಕಾಂತಾ ಚ ಕಾಂತಾ
 ಮಾಲಾ ಮಾಲಾಲಿತಾಸ್ಮಾನ್ನ ವಿರಮತು ಸುಖೈ-
 ಯೋಜಯಂತೀ ಜಯಂತೀ || ೩೧ ||

ಹಾರಸ್ಯೋರುಪ್ರಭಾಭಿಃ ಪ್ರತಿವನವನಮಾ-
 ಲಾಂಶುಭಿಃ ಪ್ರಾಂಶುಭಿಯತ್
 ಶ್ರೀಭಿಶ್ಚಾಪ್ಯಂಗದಾನಾಂ ಶಬಲಿತರುಚಿಭಿ-
 ನಿಷ್ಕಭಾಭಿಶ್ಚ ಭಾತಿ |
 ಬಾಹುಲೈನೇವ ಬದ್ಧಾಂಜಲಿಪುಟಮಚಿತ-
 ಸ್ಯಾಭಿಯಾಚಾಮಹೇ ತದ್
 ಬಂಧಾತಿಂ ಬಾಧತಾಂ ನೋ ಬಹುವಿಹತಿಕರೀಂ
 ಬಂಧುರಂ ಬಾಹುಮೂಲಂ || ೩೨ ||

ವಿಶ್ವತ್ರಾಣೈಕದೀಕ್ಷಾಸ್ತದನುಗುಣಗುಣ-
 ಕ್ಷತ್ರನಿರ್ಮಾಣದಕ್ಷಾಃ
 ಕರ್ತಾರೋ ದುರ್ನಿರೂಪಾಃ ಸ್ಫುಟಗುರುಯಶಸಾಂ
 ಕರ್ಮಣಾಮದ್ಭುತಾನಾಂ |
 ಶಾಂಗಂ ಬಾಣಂ ಕೃಪಾಣಂ ಫಲಕಮರಿಗದೇ
 ಪದ್ಮಶಂಖೌ ಸಹಸ್ರಂ
 ಬಿಭ್ರಾಣಾಃ ಶಸ್ತ್ರಜಾಲಂ ಮಮ ದದತು ಹರೇ-
 ಬಾಹವೋ ಮೋಹಹಾನಿಂ || ೩೩ ||

ಕಂಠಾಕಲ್ಪೋದ್ಗತೈರ್ಯಃ ಕನಕಮಯಲಸ-
 ತ್ಕುಂಡಲೋಸ್ತ್ರೈರುದಾರೈ-
 ರುದ್ಧೋತ್ಯೈಃ ಕೌಸ್ತುಭಸ್ಯಾಪ್ಯುರುಭಿರುಪಚಿತ-
 ಶ್ಚಿತ್ರವರ್ಣೋ ವಿಭಾತಿ |

ಕಂಠಾಶ್ಲೇಷೇ ರಮಾಯಾಃ ಕರವಲಯಪದ್ಯೈ-
 ಮುಂದ್ರಿತೇ ಭದ್ರರೂಪೇ
 ವೈಕುಂಠೀಯೇಽತ್ರ ಕಂಠೇ ವಸತು ಮಮ ಮತಿಃ
 ಕುಂಠಭಾವಂ ವಿಹಾಯ || ೩೪ ||

ಪದ್ಮಾನಂದಪ್ರದಾತಾ ಪರಿಲಸದರುಣ-
 ಶ್ರೀಪರೀತಾಗ್ರಭಾಗಃ
 ಕಾಲೇ ಕಾಲೇ ಚ ಕಂಬುಪ್ರವರಶಶಧರಾ-
 ಪೂರಣೇ ಯಃ ಪ್ರವೀಣಃ |
 ವಕ್ತ್ರಾ ಕಾಶಾಂತರಸ್ಥಸ್ತಿರಯತಿ ನಿತರಾಂ
 ದಂತತಾರೌಘಶೋಭಾಂ
 ಶ್ರೀಭರ್ತುರ್ದಂತವಾಸೋದ್ಯಮಣಿರಘತಮೋ-
 ನಾಶನಾಯಾಸ್ತು ಸೌ ನಃ || ೩೫ ||

ನಿತ್ಯಂ ಸ್ನೇಹಾತಿರೇಕಾನ್ನಿಜಕಮಿತುರಲಂ
 ವಿಪ್ರಯೋಗಾಕ್ಷಮಾ ಯಾ
 ವಕ್ತ್ರೇಂದೋರಂತರಾಲೇ ಕೃತವಸತಿರಿವಾ-
 ಭಾತಿ ನಕ್ಷತ್ರಾಜಿಃ |
 ಲಕ್ಷ್ಮೀಕಾಂತಸ್ಯ ಕಾಂತಾಕೃತಿರತಿವಿಲಸ-
 ನ್ಮಗ್ಧಮುಕ್ತಾಫಲಶ್ರೀಃ
 ದಂತಾಲೇ ಸಂತತಂ ಸಾ ನತಿನುತಿನಿರರ್ತಾ
 ರಕ್ಷತಾದಕ್ಷತಾ ನಃ || ೩೬ ||

ಬ್ರಹ್ಮನ್ಬ್ರಹ್ಮಣ್ಯಜಿಹ್ಮಾಂ ಮತಿಮಪಿ ಕುರುಷೇ
 ದೇವ ಸಂಭಾವಯೇ ತ್ವಾಂ
 ಶಂಭೋ ಶಕ್ರ ತ್ರಿಲೋಕೀಮವಸಿ ಕಿಮಮರೈ-
 ನಾರದಾದ್ಯಾಃ ಸುಖಂ ವಃ |
 ಇತ್ಥಂ ಸೇವಾವನಮ್ರಂ ಸುರಮುನಿನಿಕರಂ

ವೀಕ್ಷ್ಯ ವಿಷ್ಣೋಃ ಪ್ರಸನ್ನ-
 ಸ್ಯಾಸ್ಯೇಂದೋರಾಸ್ತ್ರವಂತೀ ವರವಚನಸುಧಾ
 ಹ್ಲಾದಯೇನ್ಮಾನಸಂ ನಃ || ೩೭ ||

ಕರ್ಣಸ್ಥಸ್ಥರ್ಣಕಮ್ರೋಜ್ಜ್ವಲಮಕರಮಹಾ-
 ಕುಂಡಲಪ್ರೋತದೀಪ್ಯ-
 ನ್ಮಾಣಿಕ್ಯಶ್ರೀಪ್ರತಾನ್ಯೈಃ ಪರಿಮಿಲಿತಮಲಿ-
 ಶ್ಯಾಮಲಂ ಕೋಮಲಂ ಯತ್ |
 ಪ್ರೋದ್ಯತ್ಸೂರ್ಯಾಂಶುರಾಜನ್ಮರಕತಮುಕುರಾ-
 ಕಾರಚೋರಂ ಮುರಾರೇಃ
 ಗಾಢಾಮಾಗಾಮಿನೀಂ ನೋ ಗಮಯತು ವಿಪದಂ
 ಗಂಡಯೋರ್ಮಂಡಲಂ ತತ್ || ೩೮ ||

ವಕ್ತ್ರಾಂಭೋಜೇ ಲಸಂತಂ ಮುಹುರಧರಮಣಿಂ
 ಪಕ್ಷಬಿಂಬಾಭಿರಾಮಂ
 ದೃಷ್ಟ್ವಾ ದಷ್ಟುಂ ಶುಕಸ್ಯ ಸ್ಫುಟಮವತರತ-
 ಸ್ತುಂಡದಂಡಾಯತೇ ಯಃ |
 ಘೋಣಃ ಶೋಣೀಕೃತಾತ್ಮಾ ಶ್ರವಣಯುಗಲಸ-
 ತ್ಕುಂಡಲೋಸ್ತ್ರೈರ್ಮುರಾರೇಃ
 ಪ್ರಾಣಾಖ್ಯಸ್ಯಾನಿಲಸ್ಯ ಪ್ರಸರಣಸರಣಿಃ
 ಪ್ರಾಣದಾನಾಯ ನಃ ಸ್ಯಾತ್ || ೩೯ ||

ದಿಕ್ಕಾಲೌ ವೇದಯಂತೌ ಜಗತಿ ಮುಹುರಿವೌ
 ಸಂಚರಂತೌ ರವೀಂದೂ
 ತ್ರೈಲೋಕ್ಯಾಲೋಕದೀಪಾವಭಿದಧತಿ ಯಯೋ-
 ರೇವ ರೂಪಂ ಮುನೀಂದ್ರಾಃ |
 ಅಸ್ಮಾನಬ್ಜಪ್ರಭೇ ತೇ ಪ್ರಚುರತರಕೃಪಾ-
 ನಿರ್ಭರಂ ಪ್ರೇಕ್ಷಮಾಣೇ

ಪಾತಾಮಾತಾಮ್ರಶುಕ್ಲಾಸಿತರುಚಿರುಚಿರೇ
ಪದ್ಮನೇತ್ರಸ್ಯ ನೇತ್ರೇ || ೪೦ ||

ಲಕ್ಷ್ಮಾಕಾರಾಲಕಾಲಿಸ್ಫುರದಲಿಕಶಶಾ-
ಜ್ಞಾರ್ಥಸಂದರ್ಶಮೀಲ-
ನ್ನೇತ್ರಾಂಭೋಜಪ್ರಬೋಧೋತ್ಸುಕನಿಭೃತತರಾ-
ಲೀನಭೃಂಗಚ್ಛದಾಭೇ |
ಲಕ್ಷ್ಮೀನಾಥಸ್ಯ ಲಕ್ಷ್ಮೀಕೃತವಿಬುಧಗಣಾ-
ಪಾಂಗಬಾಣಾಸನಾರ್ಥ-
ಚ್ಛಾಯೇ ನೋ ಭೂತಿಭೂರಿಪ್ರಸವಕುಶಲತೇ
ಭ್ರೂಲತೇ ಪಾಲಯೇತಾಂ || ೪೧ ||

ಪಾತಾತ್ಪಾಲಪಾತಾತ್ಪತಗಪತಿಗತೇ-
ಭ್ರೂಯುಗಂ ಭುಗ್ನಮಧ್ಯಂ
ಯೇನೇಷಚ್ಚಾಲಿತೇನ ಸ್ವಪದನಿಯಮಿತಾಃ
ಸಾಸುರಾ ದೇವಸಂಘಾಃ |
ನೃತ್ಯಲ್ಲಾಲಾಟರಂಗೇ ರಜನಿಕರತನೋ-
ರರ್ಥಖಂಡಾವದಾತೇ
ಕಾಲವ್ಯಾಲದ್ವಯಂ ವಾ ವಿಲಸತಿ ಸಮಯಾ
ಬಾಲಿಕಾಮಾತರಂ ನಃ || ೪೨ ||

ರೂಕ್ಷಸ್ಥಾರೇಕ್ಷುಚಾಪಚ್ಯುತಶರನಿಕರ-
ಕ್ಷೀಣಲಕ್ಷ್ಮೀಕಟಾಕ್ಷ-
ಪ್ರೋತ್ಫುಲ್ಲತ್ಪದ್ಮಮಾಲಾವಿಲಸಿತಮಹಿತ-
ಸ್ಫಾಟಿಕೈಶಾನಲಿಂಗಂ |
ಭೂಯಾದ್ಭೂಯೋ ವಿಭೂತ್ಯೈ ಮಮ ಭುವನಪತೇ-
ಭ್ರೂಲತಾದ್ವಂದ್ವಮಧ್ಯಾ-
ದುತ್ಥಂ ತತ್ಪುಂಡ್ರಮೂರ್ಧ್ವಂ ಜನಿಮರಣತಮಃ
ಖಂಡನಂ ಮಂಡನಂ ಚ || ೪೩ ||

ಪೀಠೀಭೂತಾಲಕಾಂತೇ ಕೃತಮುಕುಟಮಹಾ—

ದೇವಲಿಂಗಪ್ರತಿಷ್ಠೇ

ಲಾಲಾಟೇ ನಾಟ್ಯರಂಗೇ ವಿಕಟತರತಟೇ

ಕೈಟಭಾರೇಶ್ಚಿರಾಯು |

ಪ್ರೋದ್ಧಾಟ್ಯೈವಾತ್ಮತಂದ್ರೀಪ್ರಕಟಪಟಕುಟೀಂ

ಪ್ರಸ್ಫುರಂತೀಂ ಸ್ಫುಟಾಂಗಂ

ಪಟ್ಟೀಯಂ ಭಾವನಾಖ್ಯಾಂ ಚಟುಲಮತಿನಟೀ

ನಾಟಿಕಾಂ ನಾಟಯೇನ್ನಃ || ೪೪ ||

ಮಾಲಾಲೀವಾಲಿಧಾಮ್ನಃ ಕುವಲಯಕಲಿತಾ

ಶ್ರೀಪತೇಃ ಕುಂತಲಾಲೀ

ಕಾಲಿಂದ್ಯಾರುಹ್ಯ ಮೂರ್ಧ್ನೋ ಗಲತಿ ಹರಶಿರಃ

ಸ್ವಧುನೀಸ್ವಧುನಯಾ ನು |

ರಾಹುರ್ವಾ ಯಾತಿ ವಕ್ತ್ರಂ ಸಕಲಶಶಿಕಲಾ—

ಭ್ರಾಂತಿಲೋಲಾಂತರಾತ್ಮಾ

ಲೋಕೈರಾಲೋಚ್ಯತೇ ಯಾ ಪ್ರದಿಶತು ಸಕಲೈಃ

ಸಾಽಖಿಲಂ ಮಂಗಲಂ ನಃ || ೪೫ ||

ಸುಪ್ತಾಕಾರಾಃ ಪ್ರಸುಪ್ತೇ ಭಗವತಿ ವಿಬುಧೈ—

ರಪ್ಯದೃಷ್ಟಸ್ವರೂಪಾ

ವ್ಯಾಪ್ತವ್ಯೋಮಾಂತರಾಲಾಸ್ತರಲರುಚಿಜಲಾ—

ರಂಜಿತಾಃ ಸ್ಪಷ್ಟಭಾಸಃ |

ದೇಹಚ್ಛಾಯೋದ್ಗಮಾಭಾ ರಿಪುವಪುರಗುರು—

ಪ್ಲೋಷರೋಷಾಗ್ನಿಧೂಮ್ಯಾಃ

ಕೇಶಾಃ ಕೇಶಿದ್ವಿಷೋ ನೋ ವಿದಧತು ವಿಪುಲ—

ಕ್ಷೇಶಪಾಶಪ್ರಣಾಶಂ || ೪೬ ||

ಯತ್ರ ಪ್ರತ್ಯುಪ್ತರತ್ನಪ್ರವರಪರಿಲಸ-

ದ್ಭೂರಿರೋಚಿಪ್ರತಾನ-

ಸ್ಫೂರ್ತ್ಯಾ ಮೂರ್ತಿಮುರಾರೇದ್ಯಮಣಿಶತಚಿತ-

ವ್ಯೋಮವದ್ದುನೀರೀಕ್ಷ್ಯಾ |

ಕುರ್ವತ್ಪಾರೇಪಯೋಧಿ ಜ್ವಲದಕೃತಮಹಾ-

ಭಾಸ್ವದೌರ್ವಾಗ್ನಿಶಂಕಾಂ

ಶಶ್ವನ್ನಃ ಶರ್ಮ ದಿಶ್ಯಾತ್ಕಲಿಕಲುಷತಮಃ

ಪಾಟನಂ ತತ್ಕಿರೀಟಂ || ೪೭ ||

ಭ್ರಾಂತ್ವಾ ಭ್ರಾಂತ್ವಾ ಯದಂತಸ್ತ್ರಿಭುವನಗುರುರ-

ಪ್ಯಬ್ದಕೋಟೀರನೇಕಾಃ

ಗಂತುಂ ನಾಂತಂ ಸಮರ್ಥೋ ಭ್ರಮರ ಇವ ಪುನ-

ರ್ನಾಭಿನಾಲೀಕನಾಲಾತ್ |

ಉನ್ಮಜ್ಜನ್ನೂರ್ಜಿತಶ್ರೀಸ್ತ್ರೀಭುವನಮಪರಂ

ನಿರ್ಮಮೇ ತತ್ಸದ್ಯಕ್ಷಂ

ದೇಹಾಂಭೋಧಿಃ ಸ ದೇಯಾನ್ನಿರವಧಿರಮೃತಂ

ದೈತ್ಯವಿದ್ವೇಷಿಣೋ ನಃ || ೪೮ ||

ಮತ್ಸ್ಯಃ ಕೂರ್ಪೋ ವರಾಹೋ ನರಹರಿಣಪತಿ-

ವಾಮನೋ ಜಾಮದಗ್ನ್ಯಃ

ಕಾಕುತ್ಸ್ಥಃ ಕಂಸಘಾತೀ ಮನಸಿಜವಿಜಯೀ

ಯಶ್ಚ ಕಲ್ಕೀಭವಿಷ್ಯತ್ |

ವಿಷ್ಣೋರಂಶಾವತಾರಾ ಭುವನಹಿತಕರಾ

ಧರ್ಮಸಂಸ್ಥಾಪನಾರ್ಥಾಃ

ಪಾಯಾಸುರ್ಮಾಂ ತ ಏತೇ ಗುರುತರಕರುಣಾ-

ಭಾರಖಿನ್ನಾಶಯಾ ಯೇ || ೪೯ ||

ಯಸ್ಮಾದ್ವಾಚೋ ನಿವೃತ್ತಾಃ ಸಮಮಪಿ ಮನಸಾ
 ಲಕ್ಷಣಾಮೀಕ್ಷಮಾಣಾಃ
 ಸ್ವರ್ಥಾಲಾಭಾತ್ಪರಾರ್ಥವ್ಯಪಗಮಕಥನ-
 ಶ್ಲಾಘಿನೋ ವೇದವಾದಾಃ |
 ನಿತ್ಯಾನಂದಂ ಸ್ವಸಂವಿನ್ನಿರವಧಿಮಮೃತಂ
 ಸ್ವಾಂತಸಂಕ್ರಾಂತಬಿಂಬ-
 ಚ್ಛಾಯಾಪತ್ಯಾಪಿ ನಿತ್ಯಂ ಸುಖಿಯತಿ ಯಮಿನೋ
 ಯತ್ತದವ್ಯಾನ್ಮಹೋ ನಃ || ೫೦ ||

ಆ ಪಾದಾದಾ ಚ ಶೀಷೋರ್ಣ ವಪುರಿದಮನಘಂ
 ವೈಷ್ಣವಂ ಯಃ ಸ್ವಚಿತ್ತೇ
 ಧತ್ತೇ ನಿತ್ಯಂ ನಿರಸ್ತಾಖಿಲಕಲಿಕಲುಷೇ
 ಸಂತತಾಂತಃ ಪ್ರವೋದಃ |
 ಜುಹ್ವಜ್ಜಿಹ್ವಾಕೃಶಾನೌ ಹರಿಚರಿತಹವಿಃ
 ಸ್ತೋತ್ರಮಂತ್ರಾನುಪಾರ್ಥೈಃ
 ತತ್ಪಾದಾಂಭೋರುಹಾಭ್ಯಾಂ ಸತತಮಪಿ ನಮ-
 ಸ್ಕುರ್ಮಹೇ ನಿರ್ಮಲಾಭ್ಯಾಂ || ೫೧ ||

ಮೋದಾತ್ಪಾದಾದಿಕೇಶಸ್ತುತಿಮಿತಿ ರಚಿತಾಂ
 ಕೀರ್ತಯಿತ್ವಾ ತ್ರಿಧಾಮ್ನಃ
 ಪಾದಾಬ್ಜದ್ವಂದ್ವಸೇವಾಸಮಯನತಮತಿ-
 ಮ್ನಸ್ತಕೇನಾನಮೇದ್ಯಃ |
 ಉನ್ಮಚ್ಛೈವಾತ್ಮನೈನೋನಿಚಯಕವಚಕಂ
 ಪಂಚತಾಮೇತ್ಯ ಭಾನೋಃ
 ಬಿಂಬಾಂತಗೋಚರಂ ಸ ಪ್ರವಿಶತಿ ಪರಮಾ-
 ನಂದಮಾತ್ಮಸ್ವರೂಪಂ || ೫೨ ||

|| ೫೩ ಶ್ರೀವಿಷ್ಣುಪಾದಾದಿಕೇಶಾಂತವರ್ಣನಸ್ತೋತ್ರಂ ಸಮಾಪ್ತಂ ||